

نقشبے آغاز

قومی دہلی کی چھٹی کانفرنس

جامعہ دارالعلوم حنفیہ کے مہتمم اور جمعیتہ علماء اسلام کے قائد حضرت مولانا سید الحق صاحب مدظلہ کی دعوت پر ۲۲ مارچ ۱۹۹۵ء کو مختلف مکاتب فکر اور تمام مذہبی جماعتوں کے تائیدین اور نامزدہ و قود نے قومی دہلی کی چھٹی کانفرنس منعقد کی۔ ویٹووا، اسلام آباد میں شرکت کی قومی دہلی کی چھٹی کانفرنس کے نام سے ایک وسیع تر اور مضبوط دینی اتحاد کا قیام عمل میں آیا جمعیتہ علماء پاکستان کے صدر مولانا احمد شہا، نورانی صدر اور مولانا سید الحق مدظلہ اس کے سیکرٹری جنرل منتخب ہوئے۔

تقریباً گزشتہ دو صدیوں سے پوری امت مسلمہ اپنی قسمت کے ایسے پھیر میں آئی ہوئی ہے کہ ہر صبح اس کے لیے ایک نیا فتنہ، ایک نئی آفت اور بعض اوقات، فرقہ واریت کی آگ ہیں، درہشت گردی اور تشدد و ہمیت کے ایسے ایسے فتنے ہائے خفستہ جگا کر نمودار ہوتے ہیں کہ انسانیت پیٹ کے رخصت ہو جاتی ہے اور ہر شام اپنے ساتھ درد و الم، جبر و استبداد اور ظلم و بربریت کی ایک نئی تاریخی سانچہ لاتی ہے سیاسی طور پر کفر کی تمام طاقتیں اسے ہمیشہ کے لیے اپنا غلام بنا لینے کی فکر میں ہیں معاشی طور پر امت دنیا کے بہترین قدرتی وسائل سے مالا مال ہونے کے باوجود غیروں کی سہی دست نگرانی ہوئی ہے اخلاقی طور پر اس نے وہ تمام اعلیٰ اوصاف گم کر دیئے ہیں جس نے کبھی اس کو دنیائے انسانیت کی امامت عطا کی تھی علمی طور پر اس کے دشمنوں کی طرف سے اس پر تاثر توڑ حملے ہو رہے ہیں اور ذہنی طور پر یہ خود ان حلوں سے سہم کر فکر و نظر کے دوسرے راستے تلاش کرنے کی فکر میں ہے عرض جس پہلو سے بھی دیکھئے نکتوں کی ایک بارش ہے جو اس پر برس رہی ہے فرقہ واریت کی آگ ہے جو اس پر لپٹی چلی آ رہی ہے اور اسے جلا کر خاکستر بنا دینا چاہتی ہے پاکستان ایک نظریاتی مملکت ہونے کے پیش نظر اس کا سب سے پہلا ہدف ہے جہاد افغانستان، جہاد کشمیر، دینی مدارس، اسلامی نظام تعلیم اور آزاد دینی اداروں اور مذہبی تنظیموں کے وسیع تر دینی کاموں اور اسلامی انقلاب کے کارکنوں کا راسخہ فوجوں کی بیخاری سے نہیں روکا جاسکتا تھا اس کا ایک حل تھا کہ انہیں آپس میں محارم اور دینی جذبہ، جہاد و عزائم، اور اعلاء کلمۃ الحق کے لیے قربان ہونے والی بہترین صلاحیتیں اسی عنوان اور اسی نظریے سے گروہی، مسلکی حزبی خود ساختہ اور نام نہاد دینی تصورات کے مصرف میں لگا دی جائیں، امت باہم مشت و گریبان ہو۔

نہیں آپس میں ایک دوسرے کے ساتھ خانہ جنگیوں میں مصروف کر دیا جائے، جہاں وقتدار کے لیے آپس میں ایسوں کے ساتھ ساتھ علمی اور دینی سطح پر بھی ان کی بہت سی قیمتی توانائیاں اصل دشمن کا مقابلہ کرنے کے بائے ان فروری مسائل پر بھیگڑوں میں صرف کر دی جائیں جو نہ کبھی طے ہوئے ہیں اور نہ ہو سکتے ہیں ان چھوٹی چھوٹی توں پر وہ ایک دوسرے کا گریبان تھامنے، کچھڑا اچھالتے، طعن و تشنیع کا ہدف بنانے اور بہ حالات موجودہ زورت پڑنے تو کاشکوف سے بھون ڈالنے کے جدید کچھڑے ہیں اس قدر محو کر دیا جائے کہ ملت اسلامیہ کے اصل مسائل ان کی نظروں سے اوجھل رہیں اور اصول دین کا میدان وہ اپنے دشمنوں کی یلغار کے لیے خالی بھوڑ دیں۔

چنانچہ کفر کی طاغوتی طاقتیں اپنے مشن میں کامیاب ہوئیں باطل اور ظلم و تشدد اور کفر کے یلغار کے خلاف اٹھنے والے ہاتھوں نے اپنے بزرگوں اور اپنے ہی مسلمانوں کے گریبان پھاڑ ڈالے دیکھتے ہی دیکھتے ملک میں فتنہ بازی اور زبرداری کے عنقریب کیسے کیسے علماء قادیان، بلعین، مجاہدین اور نونہا لان ملت کو نکل دیا۔ ایک حدیث میں سرکارِ دو عالم صلی اللہ علیہ وسلم نے پیش گوئی فرمائی تھی کہ ایک زمانے میں تمہارے گھروں میں فتنے اس طرح نازل ہوں گے جس طرح بارش کے قطرے گرتے ہیں آج وہ نبوی پیشگوئی صرف بہ حرف پورا ہوتے نظر آ رہی ہے۔

اور اب امت ایک بھٹکے ہوئے مسافر کی طرح ایک خطرناک چوراہے پر آکھڑی ہے جس کے چاروں طرف آگ ہی آگ ہے اور اسے کوئی مستقل پناہ میسر نہیں آگ بھانے کی تدبیریں ایک ایک کر کے آزمائی گئیں مگر آگ ہے کہ بڑھتی چلی جا رہی ہے اور بد قسمتی سے جن کی ذمہ داری تھی کہ وہ خود کو بھی آگ سے بچالیں اور اپنے پیرو کاروں کو بھی، بلکہ آگے بڑھ کر آگ کو بجائیں۔ مگر بد قسمتی کہ انہی ذمہ داران قوم و ملت سے دانستہ یا نادانستہ طور پر جلتی پرتیل چھڑکانے کا کردار ادا کرایا جا رہا ہے ایسے حالات میں ضرورت تھی کہ یہی خواہان امت، از عا، قوم اور عکساران ملت، امت کو ایک ایسا لائحہ عمل دیں کہ پھر سے ساری امت متحد اور منظم ہو کر پوری بیدار مغزی کے ساتھ ان تمام فتنوں، سازشوں اور عالمی دہشت گردی کا مقابلہ کرے جو براہ راست دین کے اصولوں پر حملہ آور ہیں جو ملت اسلامیہ کے وجود کو جلا کر خاکستر بنا دینا چاہتے ہیں جو ملک کی نظریاتی اساس کے لیے مہلک اور اس کے وجود کو ہمیشہ کے لیے ختم کر دینے کے درپے ہیں۔

اتفاق و اتحاد اور باہمی ربط و اعتماد کی اس ضرورت کو تمام مکاتب فکر کے زعماء بڑی شدت سے محسوس کر رہے تھے اور واقعہً ”بھی یہ ایک ایسی ضرورت ہے جس کے بارے میں آج تک کسی کو کلام نہیں ہوا شاید ہی کوئی مسلمان ایسا ہو جو ان جھگڑوں، باہمی انتشار اور کشت و خون کو امت کے لیے مضر اور خطرناک نہ سمجھتا ہو۔ چنانچہ بعض موثر حلقوں کی جانب سے اس سلسلہ میں قدم اٹھائے بھی گئے کچھ پیش رفت کا نام بھی بیگیا اور اپنی حد تک کوششیں جاری رہیں مگر بد قسمتی سے منزل مقصود دور سے دور تر ہوتی چلی گئی اور اس سب کچھ کے باوجود بھی انتشار و افتراق کی صورت المناک سے المناک تر ہو گئی۔

حضرت مولانا سمیع الحق صاحب مدظلہ بھی کافی عرصہ سے اس صورت حال سے آگاہ تھے اور اپنے تئیں بے چین رہتے تھے۔ موجودہ حالات میں فرقہ واریت کے عنوان سے عالمی دہشت گردی کے عفریت کو لگام ڈالنے اور اسے کھلا کیوں کیلئے سے روک دینے کا واحد راستہ یہی تھا کہ مذہبی قوتیں اور دینی جماعتیں غم آشیانہ کے بجائے ”چمن بچاؤ“ کے نظریہ اور لائحہ عمل پر کاربند ہوں اگر غم آشیانہ کی فکر کو اصول دین سمجھ لیا جائے تو چمن کو آگ لگنے سے آشیانہ کے جلانے میں وہ پتے بھی ہوا دینے لگتے ہیں جن پر آشیانہ قائم ہوتا ہے۔ مولانا سمیع الحق صاحب سمجھتے تھے اور ان کے لیے یہ بات حد درجہ تشویشناک تھی کہ جس اختلاف کو اس ”چمن کی زرباشت“ کا سبب بننا چاہیے تھا وہ اس کی برابری کا سبب بن رہا ہے جس اختلاف کو امت کے لیے ”رحمت“ قرار دیا گیا تھا آج اسے امت نے اپنے لیے ”رحمت“ بنالیا ہے اختلاف رائے کو ”جھگڑے“ کا ہم معنی سمجھ کر آپس کی خانہ جنگیوں میں مبتلا ہو گئے اور نوبت یہاں جا رسید کہ آج دین، دیندار اور دینی جماعتیں، دہشت گردی کے عنوان سے متعارف ہونے لگیں ہیں اور دین کے بنیادی مقاصد بری طرح مجروح ہو رہے ہیں۔ اس تکلیف دہ صورت حال کے پیش نظر انہوں نے اولاً انفرادی طور پر تمام مکاتب فکر کے قائدین اور علماء سے رابطہ کیا تمام صورت حال اور درد دل ان کے سامنے رکھا اور ضرورت اور مشورہ کے عمل اختیار کرنے کی دعوت دی اور خدا کا شکر کہ وہ اس میں کامیاب ہو گئے۔ کہ یہ سب کی دل کی آواز تھی، کانفرنس اور اس میں زعماء کے تقاریر و بیانات، مشترکہ لائحہ عمل اسی کا آئینہ دار ہے۔

مولانا سمیع الحق نے اپنے خطبہ استقبالیہ میں فرقہ واریت کی موجودہ اذیت آگ اور تکلیف دہ صورتحال سے بچنے اور مسلمانوں کو متحد کر کے دین کے بنیادی مقاصد پر متوجہ کرنے کے لیے دس نکاتی فارمولا پیش کیا جو شریک اشاعت ہے) سب نے اس کو سراہا اور اسی کی روشنی میں مستقبل کا متفقہ لائحہ عمل تیار کیا گیا۔

جہاں تک فروغیات میں اختلاف رائے کا تعلق ہے اس کا ختم ہو جانا معقول ہے اور نہ ممکن فروعی مسائل میں اختلاف ہرگز مذموم نہیں یہ اختلافات تو حضرات صحابہ کرام کے زمانے سے چلے آ رہے ہیں اور چودہ سو سالہ تاریخ کا کوئی موڑ اس سے خالی نہیں رہا، بلکہ سب جانتے ہیں اور سب کو اس حقیقت کا اعتراف بھی ہے کہ رائے میں اختلاف رجب شرعی حدود کے اندر ہو (امت کی فکری بیداری اور علمی عروج و کمال پر دلالت کرتا ہے اور یہ بھی ایک حقیقت ہے کہ جب تک مسلمانوں میں فکر اور عقل و دیانت کی صلاحیتیں موجود ہیں اس وقت تک ان اختلافات کا ٹٹنا ممکن ہی نہیں۔

جب کہ دین کے بنیادی اصول میں کوئی اختلاف نہیں، مولانا سید الحق مدظلہ کے دس نکاتی فارمولے میں انہی بنیادی اصولوں اور سب کے ہاں متفقہ قدر مشترک پر دعوت اتحاد دی گئی ہے جسے سب نے قبول کر لیا ہے۔ ہم اس موقع پر اتحاد کے داعی سمیت تمام مکاتب فکر کے قائدین اور زعماء قوم اور افراد ملت کی خدمت میں ہدیہ تبریک پیش کرتے ہیں اسے ملک و قوم اور عالم اسلام کے لیے ایک بروقت اقدام اور اہم ضرورت قرار دیتے ہیں اور اس کے ساتھ ساتھ اس امر کی طرف بھی توجہ دلاتے ہیں کہ اگر خدا نخواستہ اتحاد اور وحدت امت کی اس بروقت ضرورت سے تساہل اور غفلت برتی گئی یا کسی نے اعتراض کیا وقت کی دردناک صورت حال اور پکار پر لبیک نہ کہا گیا تو ہمارا انجام بھی بڑا ہونا کہ ہوگا اور اس کے مرتجبین تاریخ میں میر جعفر اور میر صادق کا نقش ثانی بن کر رہ جائیں گے مسلمانوں کی تاریخ کے صفحات میں بھی اس قسم کے واقعات سے لبریز ہیں کہ جب بھی فروعی مسائل پر معرکے گرم ہوئے ہیں تو ہمیشہ کسی ”قتلہ“ یا ”تار“ نے ان سے فائدہ اٹھایا ہے اور پھر بعض اوقات تو ملکوں کے ملک اور قوموں کی قومیں اور حسرتوں کی داستان بن کر رہ گئی ہیں اگر خدا نخواستہ یہاں بھی اسی مذموم تاریخ کو دہرایا گیا تو پھر آنسو بہانے اور آہیں بھرنے کے سوا کچھ نہیں کیا جاسکے گا۔

(عبدلصمیم حقانی)